

ಕರ್ನಾಟಕ ವಿಧಾನ ಸಭೆ

ಸೋಮವಾರ, 28ನೇ ಮಾರ್ಚ್ 1983ಚಿತ್ರ, 1905

ವಿಧಾನ ಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ಹನ್ನೊಂದು ಘಂಟೆಗೆ ಸಮಾವೇಶಗೊಂಡಿತು.

ಉಪಾಧ್ಯಕ್ಷರು (ಶ್ರೀ ವೀರಣ್ಣ) ಖೇಡವನ್ನ ಲಂಕರಿಸಿದ್ದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಕೊಡಲಾದ ಬಾಯಿ ಮಾತಿನ ಉತ್ತರಗಳು

ರಾಜ್ಯದ ಜನತೆಯ ಆರ್ಥಿಕ ಪ್ರಗತಿ

164. ಶ್ರೀ ಬಿ. ಸೈರಪ್ಪಾಜಿ (ತುಮಕೇರಿ).—ಮಾನ್ಯ ಕೈಗಾರಿಕಾ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ:—

ಅ) ಕರ್ನಾಟಕ ರಾಜ್ಯದಲ್ಲಿ 1980-81, 1981-82ರ ತಲಾವಾರು ಆದಾಯವೆಷ್ಟು ;

ಆ) ರಾಜ್ಯದ ಮೇಲ್ಕಂಡ ಅಂಕಿಅಂಶಗಳಿಂದ ಜನತೆಯ ಆರ್ಥಿಕ ಪ್ರಗತಿ ಪರಿಣಾಮಕಾರಿಯಾಗಿ ಪ್ರಗತಿ ಹೊಂದುವ ಆಶಾಭಾವನೆ ಸರಕಾರಕ್ಕೆ ಇದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಸಚಿವರು) ಮಾನ್ಯ ಮುಖ್ಯಮಂತ್ರಿಗಳ ಪರವಾಗಿ ಉತ್ತರಿಸಿದರು.—

ಅ) 1980-81ರಲ್ಲಿ ಪ್ರಚಲಿತದಲ್ಲಿದ್ದ ತಲಾವಾರು ಆದಾಯ 1,314

1981-82ರಲ್ಲಿ ,, 1,458

ಆ) ತಲಾವಾರು ಆದಾಯದ ಮೇಲೆ ರಾಜ್ಯದ ಆರ್ಥಿಕ ಬೆಳವಣಿಗೆಯಾಗುತ್ತದೆಂದು ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಸೈರಪ್ಪಾಜಿ.—1980-81ರಲ್ಲಿ ತಲಾವಾರು ಆದಾಯ 1314 ರೂಪಾಯಿಗಳು ಮತ್ತು 1981-82ರಲ್ಲಿ 1458 ರೂಪಾಯಿಗಳು ಅಂದಾಗ 1981-82ರಲ್ಲಿ ಸ್ವಲ್ಪ ಮಟ್ಟಿಗೆ ಆದಾಯ ಸುಧಾರಿಸಿದೆ ಎಂದು ಹೇಳಿದ್ದಾರೆ. ಹಾಗೇ ಈ ಪ್ರಸಕ್ತ ಸಾಲಿನಲ್ಲಿ ತಲಾವಾರು ಆದಾಯ ಹೆಚ್ಚಾಗಿ ಆರ್ಥಿಕ ಸ್ಥಿತಿ ಉತ್ತಮವಾಗುವುದಕ್ಕೆ ಸರ್ಕಾರ ಏನೇನು ಕಾರ್ಯಕ್ರಮಗಳನ್ನು ನಿರೂಪಿಸಿದೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ತಲಾವಾರು ಆದಾಯ ಹೆಚ್ಚಾದ ಮಾತ್ರಕ್ಕೆ ರಾಜ್ಯದ ಸಾಮಾನ್ಯ ಜನತೆಯ ಆದಾಯ ಹೆಚ್ಚಾಗಿದೆ ಎಂದು ಅರ್ಥವಲ್ಲ. ಅನೇಕ ಸಲ ಹೆಚ್ಚು ಉದ್ದಿಮೆಗಳು ಬಂದಾಗ ಒಂದು ಉದ್ದಿಮೆಯ ಉತ್ಪಾದನೆಯು ಆಧಾರದ ಮೇಲೆ ಕೂಡ ತಲಾವಾರು ಆದಾಯವನ್ನು ನಿರ್ಣಯ ಮಾಡುತ್ತೇವೆ. ಆದರೆ ಗ್ರಾಮಾಂತರ ಪ್ರದೇಶಗಳಲ್ಲಿರತಕ್ಕ ಜನರ ಆದಾಯ, ಮಳೆ ಚೆನ್ನಾಗಿ ಬಂದರೆ ಹೆಚ್ಚಾಗಿರುತ್ತದೆ, ಕಡಿಮೆಯಾದಾಗ ಕಡಿಮೆಯಾಗುತ್ತದೆ. ಈ ವರ್ಷ ಆರ್ಥಿಕ ಪ್ರಗತಿಗಾಗಿ ಏನೇನು ಕಾರ್ಯಕ್ರಮಗಳನ್ನು ಕೈಗೊಂಡಿದ್ದೇವೆಂಬುದನ್ನು ಈ ವರ್ಷದ ಇಕನಾಮಿಕ್ ಸರ್ವೆಯಲ್ಲಿ ನಮೂದಿಸಿ ಅದನ್ನು ಎಲ್ಲ ಸದಸ್ಯರಿಗೂ ಒದಗಿಸಿದ್ದೇವೆ. ಅದರಲ್ಲಿ ಬೇರೆ ಬೇರೆ ರಾಜ್ಯದ ತಲಾವಾರು ಆದಾಯದ ಅಂಕಿ ಅಂಶಗಳು ಕೂಡ ಇವೆ. ಅದನ್ನು ನೋಡಿದರೆ ಎಲ್ಲ ತಿಳಿಯುತ್ತದೆ. ಇದು ಸಾಮಾನ್ಯವಾದ ಪ್ರಶ್ನೆ. ಈ ವರ್ಷದ ಬಡ್ತಿ ಟ್ಟಿನಲ್ಲಿರತಕ್ಕ ಎಲ್ಲ ಕಾರ್ಯಕ್ರಮಗಳನ್ನು ಜಾರಿಗೊಳಿಸಿದರೆ ಆದಾಯ ಹೆಚ್ಚಾಗುತ್ತದೆ.

ಶ್ರೀ ಸೈರಪ್ಪಾಜಿ.—ಮಳೆ ಬೀಳದೆ ಕ್ರಾಮ ಬಂದಾಗ ಆದಾಯ ಕಡಿಮೆಯಾಗುತ್ತದೆ ಮತ್ತು ಮಳೆ ಬಂದಾಗ ಜಾಸ್ತಿಯಾಗುತ್ತದೆಂದು ಮಂತ್ರಿಗಳು ಹೇಳಿದರು. ಕೇವಲ ಮಳೆಯನ್ನೇ ಅವಲಂಬಿಸಿಕೊಂಡಿರತಕ್ಕ ಈ ರಾಜ್ಯದ ಜನತೆಯ ಸ್ಥಿತಿ ಪ್ರತಿ ವರ್ಷ ಒಂದಲ್ಲ ಒಂದು ರೀತಿಯಲ್ಲಿ ಏರುಪೇರಾಗುತ್ತಿದೆ. ಇದನ್ನು ನಾನು ಪ್ರಶ್ನೆ ಮಾಡುತ್ತೇನೆ. ತಲಾವಾರು ಆದಾಯ ಒಂದೇ ರೀತಿ ಇದ್ದು ಮುಂದುವರಿಯುವುದಕ್ಕೆ ವ್ಯವಸಾಯ ಗಾರರಿಗೆ ತಾವು ಏನು ಅನುಕೂಲ ಕಲ್ಪಿಸಿಕೊಟ್ಟು ಅವರ ಸ್ಥಿತಿ ಕಡಿಮೆಯಾಗದಂತೆ, ಅವರ ಆದಾಯ ಕಡಿಮೆಯಾಗದಂತೆ ವ್ಯವಸ್ಥೆ ಮಾಡುವುದಕ್ಕೆ ಯಾವುದೇ ಮಾರ್ಗವಿದು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ನೀರಾವರಿ ಪ್ರದೇಶಗಳನ್ನು ಅಭಿವೃದ್ಧಿ ಮಾಡುವುದು ಮತ್ತು ಬೇಸಾಯ ಪದ್ಧತಿಯನ್ನು ಸುಧಾರಣೆ ಮಾಡಲು ಹಾಕಿಕೊಂಡಿರತಕ್ಕ ಅನೇಕ ಕಾರ್ಯಕ್ರಮಗಳು ಜಾರಿಗೆ ಬಂದರೆ ತಾವು ಹೇಳಿದಂತೆ ಗ್ರಾಮಾಂತರ ಪ್ರದೇಶದ ಜನರ ಆದಾಯ ಹೆಚ್ಚಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಎಕನಾಮಿಕ್ ಸರ್ವೆ ವಿಷಯ ಹೇಳಿದರು, ಅದರಲ್ಲಿ ಹೇಳುವುದು "The per capita income at current prices is expected to decrease from Rs. 1458 in 1981-82 to Rs.1436 in 1982-83." ಎಂದು ಇದೆ. ಅಂದರೆ the actual present position is not good. ಅ ಪೊಸಿಷನ್ ಅನ್ನು ಇಂಪ್ರೂವ್ ಮಾಡುವುದಕ್ಕೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈಗಾಗಲೇ ಆಯವ್ಯಯ ಪಟ್ಟಿಯಲ್ಲಿ ಕೊಟ್ಟಂತಹ ಎಲ್ಲ ಕಾರ್ಯಕ್ರಮಗಳನ್ನು ಜಾರಿಗೆ ಕೊಟ್ಟಾಗ ಆದಾಯ ಹೆಚ್ಚಾಗಲೇ ಆಗುತ್ತದೆ.